

**പാലാ മണ്ഡലത്തിലെ റോഡുകളുടെ നിർമ്മാണ പുരോഗതി**

63(4073) ശ്രീ. മാണി. സി. കാപ്പൻ: താഴെ കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

പാലാ നിയോജകമണ്ഡലത്തിൽ 6-12-2020-ലെ ജി.ഒ.(ആർ.റ്റി.) 925/2020/പി.ഡബ്ല്യൂ.ഡി. പ്രകാരം അനുവദിച്ച തീക്കോയി-അടുക്കം-മേലടുക്കം, ആലമറ്റം-എലിവാലി, അളനാട് -ഉള്ളനാട് -കൊടുമ്പിടി, തലനാട്- ഇലവംപാറ-ചൊവ്വൂർ, ഇടമുക്ക് പള്ളി-രണ്ടാർമുനി-വാക്കക്കാട്, കാഞ്ഞിരംകവല-മേച്ചാൽ-നരിമറ്റം എന്നീ റോഡുകളുടെ നിർമ്മാണ പുരോഗതി വ്യക്തമാക്കാമോ; വിശദാംശം ലഭ്യമാക്കാമോ?

1. തീക്കോയി - അടുക്കം - മേലടുക്കം പ്രവൃത്തിയുടെ പ്രാഥമിക ലെവൽസ് പുരോഗമിക്കുന്നു.

2. ആൽമറ്റം - എലിവാലി പ്രവൃത്തിയുടെ ടെണ്ടർ നടപടികൾ പുരോഗമിക്കുന്നു.

3. അളനാട് - ഉള്ളനാട് - കൊടുമ്പിടി പ്രവൃത്തിയുടെ ടെണ്ടർ നടപടികൾ പുരോഗമിക്കുന്നു.

4. തലനാട് - ഇലവംപാറ - ചൊവ്വൂർ റോഡിൽ പി.എം.ജി.എസ്.വൈ. സ്കീമിൽ ഒരു പ്രവൃത്തിയുടെ നിർമ്മാണം നടന്നുവരുന്നു. പ്രവൃത്തി പൂർത്തിയാക്കി പഞ്ചായത്തിൽനിന്നും സെറ്റ് തിരികെ ലഭിച്ചാൽ മാത്രമേ പുതിയ പ്രവൃത്തി ടെണ്ടർ ചെയ്യാൻ സാധിക്കുകയുള്ളൂ.

5. ഇടമുക്ക്- രണ്ടാർമുനി - വാക്കക്കാട് റോഡ് പ്രവൃത്തിയുടെ കരാർ ഉടമ്പടി ആയിട്ടുണ്ട്.

6. കാഞ്ഞിരംകവല - മേച്ചാൽ - നരിമറ്റം റോഡ് പ്രവൃത്തി ആരംഭിച്ച് പ്രാഥമിക ലെവൽസ് പുരോഗമിക്കുന്നു.

**തലശ്ശേരി-മൈസൂർ പാത നിർമ്മാണം**

64(4074) ശ്രീ. എ. എൻ. ഷംസീർ:

ശ്രീ. ഒ. ആർ. കേളു:

ശ്രീ. ലിന്റോ ജോസഫ്:

ശ്രീ. കെ. വി. സുമേഷ്: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) അന്തർ സംസ്ഥാനപാതകളുടെ വികസനം ലക്ഷ്യമിട്ട് മുൻ സർക്കാർ നടത്തിവന്നിരുന്ന പ്രവൃത്തിയുടെ ഭാഗമായി തലശ്ശേരി-മൈസൂർ പാതയുമായി ബന്ധപ്പെട്ട് നാളിതുവരെ നടത്തിയ പ്രവൃത്തികളുടെ വിശദാംശം ലഭ്യമാക്കുമോ?

തലശ്ശേരി - മൈസൂർ പാതയുമായി ബന്ധപ്പെട്ട് കെ.എസ്.ടി.പി. നടത്തി വരുന്ന തലശ്ശേരി - വളവുപാറ റോഡ് പുനരുദ്ധാരണ പ്രവൃത്തിയിൽ കൂടുപുഴ പാലം, എരഞ്ഞോളി പാലം എന്നിവ ഒഴികെയുള്ളവയുടെ പണി പൂർത്തിയായിട്ടുണ്ട്. പ്രസ്തുത പാലങ്ങളുടെ പണി 2021 സെപ്റ്റംബർ മദ്ധ്യത്തോടെ പൂർത്തിയാക്കാനാണ് ഉദ്ദേശിക്കുന്നത്.

(ബി) പ്രസ്തുത പദ്ധതിയുടെ പൂർത്തീകരണത്തിന് എന്തെങ്കിലും തടസ്സം നേരിടുന്നുണ്ടോ; എങ്കിൽ ആയത് എന്തെന്ന് വ്യക്തമാക്കുമോ?

നിലവിൽ പ്രസ്തുത പ്രവൃത്തി പൂർത്തീകരണത്തിന് തടസ്സങ്ങളൊന്നും നേരിടുന്നില്ല.

(സി) പ്രസ്തുത പാത യാഥാർത്ഥ്യമാകുന്നതോടെ ഉത്തരമലബാർ മേഖലയിലെ റോഡ് ഗതാഗതം, ടൂറിസം, വ്യാവസായിക രംഗങ്ങൾ എന്നിവയിൽ ഉണ്ടായേക്കാവുന്ന വികസനം സംബന്ധിച്ച വിലയിരുത്തൽ നടത്തിയിട്ടുണ്ടോ?

മേൽപ്പറഞ്ഞ പാത പൂർത്തിയാകുന്നതോടെ കണ്ണൂർ വിമാനത്താവളത്തിലേയ്ക്കുള്ള കണക്ടിവിറ്റി, റോഡ് ഗതാഗത സൗകര്യങ്ങൾ എന്നിവ മെച്ചപ്പെടുത്തുന്നതുവേണ്ടി ടൂറിസം രംഗത്തും മറ്റും അഭിവൃദ്ധിയുണ്ടാകുമെന്ന് പ്രതീക്ഷിക്കുന്നു.

(ഡി) തലശ്ശേരി-മൈസൂർ പാതയുടെ നിർമ്മാണച്ചെലവ് കണക്കാക്കിയിട്ടുണ്ടോ; പദ്ധതിക്കുള്ള തുക എപ്രകാരം കണ്ടെത്താനാണ് ഉദ്ദേശിക്കുന്നതെന്ന് അറിയിക്കുമോ?

ചൊവ്വ - മട്ടന്നൂർ - കൂടുപുഴ - വളവുപാറ - വിരാജ്പേട്ട - മടിക്കേരി - മൈസൂർ റോഡിന്റെ കേരളത്തിലൂടെ കടന്നുപോകുന്ന ഭാഗം ദേശീയപാത അതോറിറ്റി മുഖേന നടപ്പാക്കുന്നതിന് കേന്ദ്ര ഉപരിതല ഗതാഗതമന്ത്രാലയത്തിന്റെ അനുമതി ലഭ്യമാക്കണമെന്ന് ബഹുമാനപ്പെട്ട മുഖ്യമന്ത്രി ബഹുമാനപ്പെട്ട കേന്ദ്ര ഉപരിതല ഗതാഗത വകുപ്പുമന്ത്രിയോട് ആവശ്യപ്പെട്ടിട്ടുണ്ട്. നിർമ്മാണച്ചെലവ് കണക്കാക്കിയിട്ടില്ല.